

ગરવી નવક્રાન્તિ

http://jagadishchristian.com

ટે.નં.૦૭૯-૬૫૨૧૪૭૫૬ (મો).૯૮૨૫૧૬૯૩૮૬

તંત્રી : પ્રશાંત ધોળકીયા .મેનેજીંગ તંત્રી: મિનાક્ષી ધોળકીયા

email:garvinavkranti @ yahoo.com

ESTD. YEAR - 18 •ISSUE: 32 DATE: 09-08-2014 •SATURDAY• PAGES: 4•PRICE Rs.1 •YERLY SUB: Rs. 60/-

આપનું લવાજમ બાકી છે ?
હા()ના()
If undelivered pl.return to
સરનામાનું સ્વીકાર ઉપાસવા વગર
પરત કરો

કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ - ૭

ચર્ચ ઓફ ઇંગ્લેન્ડની સિનડે મહિલા બિશપની નિમણુંક માટે ઐતિહાસિક મતદાન કર્યું.



યોર્ક ખાતે ચર્ચ ઓફ ઇંગ્લેન્ડ સિનોડના સભ્યોએ મહિલા બિશપને પદ માટે યોગ્ય ઠરાવવા સંતલસ કરી હતી..ત્યાર બાદ જનરલ સિનડ ઓફ ચર્ચ ઓફ ઇંગ્લેન્ડે આ મુદ્દે મતદાન કર્યું હતું. અને મતદાન દ્વારા નક્કી કરવામાં આવ્યું હતું કે મહિલા બિશપની નિમણુંક થઈ શકે છે. આમ જનરલ સિનડના મતદાનથી મહિલા બિશપ માટેનો માર્ગ મોકળ્યો બન્યો હતો. ઇતિહાસમાં પ્રથમ વાર આ ઘટના બની છે કે મહિલા બિશપની નિમણુંક કરવામાં આવે. જનરલ સિનડની મિટિંગમાં મહિલા બિશપ માટે જે મતદાન થયું તે મહિલા બિશપની પસંદગીમાં બે તૃત્યાંશ વોટો પડ્યા હતા. જ્યારે કેટલાક એગ્લીકન નેતાઓએ આ બાબતમાં પોતાનો અલગ મત રજૂ કર્યો હતો. તેમણે એમ પણ કહ્યું હતું કે મહિલાઓની બાબતમાં ચેતવણી ઉચ્ચારતાં જણાવ્યું હતું કે ચર્ચમાં આ બાબતે ચર્ચોઓ જારી રહેશે.

આર્ય બિશપ ઓફ કેન્ટબરી, જસ્ટીન વેબ્લીએ જણાવ્યું હતું કે અમારા માટે પડકારો ઉભા છે. અને તેથી ચર્ચને તમામ અવરોધો સામે પડકાર ઝીલીને સારા મોડલ તરીકે ઉપસાવવાનું છે. ઈશ્વરનો પ્રેમ ધર્મપરાયણ સ્વરૂપે વિરોધીઓ સાથે પ્રગટ કરવાનો છે. બહુ થોડીક સંસ્થાઓને આ તક મળે છે, જો અમે તેનો સ્વીકાર કરીને તેને વિકસાવી પ્રભુએ કહ્યું તેમ એકબીજા પર પ્રેમ કરો તે પ્રમાણે જારી

રાખીશું. બીજાઓને પણ આ જે નિર્ણય આવ્યો છે તેથી મારા જેમ તે પણ ખુશ છે, અને કેટલાક જેઓ મારા ચર્ચમાં પણ છે જે આ નિર્ણયથી નાખુશ પણ છે. તેમના માટે આ નિર્ણય દુઃખી કરનારો પણ છે. ચર્ચ ઓફ વેલ્સે મહિલા બિશપની તરફેણમાં વોટ કર્યો હતો. તેમજ ચર્ચ ઓફ ઇંગ્લેન્ડ, ચર્ચ ઓફ ઇંગ્લેન્ડ ડાયોસીસને મહિલા બિશપની તરફેણમાં મતદાન કરવા માટે દબાણ કર્યું હતું મતદાનનું પરિણામ આવ્યું ત્યારે સિનોડના ત્રણ વિભાગ વહેચાયેલા દેખાયા. હાઉસ ઓફ બિશપના ૩૭ વોટ સપોર્ટમાં હતા. બે બિશપે મતદાનમાં ભાગ ના લીધો. અને ત્રણ ગેરહાજર રહ્યા. ૧૬૨ કર્લજીના વોટ તરફેણમાં રહ્યા, ૨૫એ મતદાન ના કર્યું. અને ચાર ગેરહાજર રહ્યા. હાઉસ ઓફ લેઈટીના ૧૫૨ મતો તરફેણમાં આવ્યા, ૪૫એ મતદાન ન કર્યું, અને ત્રણ ગેરહાજર રહ્યા. ૨૦૧૨માં આવેલ પ્રપોઝલ પસાર થઈ શકી નહોતી. ત્યારે બે તૃત્યાંશ બહુમતી મળી નહોતી. પરંતુ હાઉસ ઓફ લેઈટીએ આ વખતે સપોર્ટ કર્યો હતો. જેમણે વિરોધ કર્યો હતો તે પૈકીના કેટલાક લોકો લે લીડર હતા. તેમણે ચેતવણી પણ આપી હતી તેમ બીબીસીએ તેમના સમાચારોમાં જણાવ્યું હતું.

પ્રથમ મહિલા બિશપની નિમણુંક સત્તાવાર રીતે આ વર્ષના અંત સુધીમાં કરી દેવામાં આવશે. ટેલીગ્રાફના જણાવ્યા પ્રમાણે મહિલા બિશપ બનવાના માટે જેઓના નામ મોખરે છે તેમાં રેવ વિવિયની ફાઉલ, ધ ડીન ઓફ યોર્ક, તેમના કાઉન્ટર્પાર્ટ કે જે નોરવિચમાં છે તે વેરી રેવ. ડો. જેની હેડિંગ્સ, કે જે ડીન ઓફ સેલીસબરી, ધ વેરી રેવ ડો. જેની ઓસબોર્ની.

અમો ધીમે ચાલીએ છીએ કારણે બધા સાથે ચાલીએ છીએ. પરંતુ સાથે ચાલવાને કારણે અમે જે ધાર્યું હતું તે મેળવી શક્યા છીએ કે જે સારુ મોડલ હતું. એક આફ્રિકન કહેવત પ્રમાણે કે ઝડપથી ચાલે છે તે સફરમાં એકલો હોય છે, પરંતુ જેમણે લાંબુ અંતર ચાલવું છે તેમણે સહુની સાથે મળીને ચાલવું પડે છે. આર્ય બિશપ યોર્કે આ જણાવ્યું હતું.

ભારતના રક્ષા સેના અધ્યક્ષ તરીકે જનરલ સુહાગ

જનરલ દલબીરસિંહ સુહાગે દેશના સેના અધ્યક્ષ તરીકે, નિવૃત્ત થતા સેનાપ્રમુખ વિક્રમસિંહ પાસેથી પદભાર સંભાળ્યો હતો. જનરલ વિક્રમસિંહનો કાર્યકાળ પુરો થતાં તેમને રક્ષા મંત્રાલયના પ્રાંગણમાં વિધિવત રીતે વિદાય આપવામાં આવી હતી. તેમણે નિવૃત્તિ સમયે જનરલ વિક્રમસિંહે જણાવ્યું હતું કે પાકિસ્તાનની એલઓસી પર આપણા જવાનનું માથુ કાપનારાઓને જડબાતોડ જવાબ આપવામાં આવ્યો હતો. જો કે તેમણે આથી વિશેષ કંઈ કહ્યું નહોતું.

ગરીબોની વ્યાખા બદલાઈ, દસ હજારથી ઓછી આવકવાળા ગરીબ ગણાશે

દસ હજાર સુધીની આવક મેળવનાર હવેથી ગરીબની વ્યાખ્યામાં ગુજરાત સરકાર ગણશે. આ પહેલાં રૂ. ૩૨૫ સુધીની આવક મેળવનાર પરિવારને જ ગરીબ ગણવામાં આવતો હતો. ગુજરાતને સમૃદ્ધ રાજ્ય તરીકે દુનિયાભરમાં પ્રસિદ્ધ કર્યા બાદ રાષ્ટ્રીય અન્ન સલામતિ કાયદો સરકારે ૨૦૧૩ અને સરકારે સ્વીકાર્યો હતો. તેની ગાઈડલાઈનથી ગરીબો, અનાજ માટે અગ્રતા ધરાવતા કુટુંબોના ધારાધોરણો બદલાયા છે. રાજ્ય પુરવઠા વિભાગે સત્તાવારપણે પરિપત્ર કરીને ગ્રામીણ વિસ્તારમાં રહેતા કુટુંબનો કોઈ પણ સભ્યની માસિક આવક મહિને દસ હજારથી ઓછી હોય તો તેને અગ્રતા ધરાવતા કુટુંબ તરીકે ઓળખીને સરકારી લાભો આપવાની જાહેરાતો કરી છે.

અન્ન, નાગરિક પુરવઠા અને ગ્રાહકોની બાબતોના વિભાગમાં નાયબ સચિવ મુકેશ મોદીની સહીથી રાષ્ટ્રીય અન્ન સલામતિ કાયદો - ૨૦૧૩ હેઠળ અગ્રતા ધરાવતા કુટુંબોની ઓળખ કરવા માટેના કાઈટેરીયા નક્કી કરતો પરિપત્ર પ્રસિદ્ધ થયો છે. તેમાં જણાવાયું છે કે વર્ષ ૨૦૧૩માં જુલાઈનો ઠરાવ અને સરકારના સિનિયર સેક્રેટરીઓની સમિતિએ મે - ૨૦૧૪માં સોપેલા રીપોર્ટને આધારે ગ્રામીણ અને શહેરી વિસ્તારોમાં ગરીબી રેખા હેઠળ નિર્વાહ કરતા પરિવાર એટલે કે અગ્રતા ધરાવતા કુટુંબોને અલગ તારવવામાં આવશે. આ કાયદા હેઠળ વસ્તી ગણતરી ૨૦૧૧ મુજબ ૬ કરોડની વસ્તીમાંથી શહેરોમાં ૧,૨૪,૦૬,૦૦૦ અને ગ્રામ્ય વિસ્તારોમાં ૨,૫૮,૭૮,૦૦૦ એમ કુલ ૩,૮૨,૮૪,૦૦૦ નાગરિકોને આવરી લેવાયા છે. આ તમામ નાગરિકોને અનાજ અથવા તો તેની અવેજમાં કાયદા અનુસાર ૨૬૫ ચુકવવી પડશે.

જે કુટુંબ મકાન વિહોળ હોય, પ્લાસ્ટીક કે પોલીથીનની દિવાલ કે છાપરામાં રહેતું હોય, ઝુંપડામાં રહેતું હોય, ૨. જે કુટુંબના વડા સગીર હોય, ૧૮ થી ૬૦ વર્ષનો કોઈપણ વ્યક્તિ સશક્ત ન હોય, બીમાર હોય તેવા પરિવારને સમાવાશે. ૩. જે કુટુંબ કોઈપણ રીતે આવક ન ધરાવતું હોય, તેનો સભ્ય ભિખારી, કચરો વિણનાર, ધરકામ કરનાર, હશે તેમને ગરીબ ગણાવાશે.

દલિત ખ્રિસ્તીઓ અને મુસ્લીમોના અનામત અધિકાર માટે નવી સરકાર સમક્ષ ધા

નેશનલ કાઉન્સિલ ઓફ ચર્ચીસ ઈન ઈન્ડિયાના સેમ્યુલ જયકુમારે જણાવ્યું હતું કે અમારી માંગણીઓ તો એ જ છે અને અમો છેલ્લા છ દાયકાથી આ બાબતે લડત ચલાવીએ છે. તાજેતરમાં નવી રચાયેલ સરકાર સમક્ષ તેમણે દલિત ખ્રિસ્તી અને મુસ્લીમો માટે અનામત ક્વોટા ફાળવણી માટે માંગણી કરી હતી. જેમાં શૈક્ષણિક ક્ષેત્રે, સીવીલ સર્વિસ જોબમાં, તેમને અનામત મળે માટે માંગણી કરી હતી. ભારતીય જનતા પાર્ટીએ સરકારની રચના કરી ત્યારબાદ તુરતજ ખ્રિસ્તી નેતાઓએ નેશનલ કન્સલટેશનનું આયોજન કર્યું હતું. જેમાં દલિત ખ્રિસ્તીઓના અધિકાર બાબતે ચર્ચા કરવામાં આવી હતી. ભારતના બંધારણમાં જે રીતે અન્યોને અનામત આપવામાં આવી છે તેજ રીતે દલિત ખ્રિસ્તીઓ અને મુસ્લીમોને આપવામાં આવે. પરંતુ આ બે કોમોના દલિતોને આ લાભ આપવામાં આવ્યો નથી. તેથી આ બાબતે વડાપ્રધાનશ્રી નરેન્દ્ર મોદીને એક પત્ર લખવામાં આવે જેથી આ ઈસ્યુ બાબતે યોગ્ય કાર્યવાહી થાય. ૫૦ સભ્યો જુદા જુદા ચર્ચો, સંસ્થાઓ વગેરેમાંથી આ મીટિંગમાં હાજર રહ્યા હતા. જયકરે જણાવ્યું હતું કે અમારી માંગણી છે કે ૧૯૫૦માં ઈન્ડિયન પ્રેસિડેન્ટ દ્વારા સ્પેશીયલ ઓર્ડર ક્વોટા બાબતે પસાર કરવામાં આવ્યો હતો તેનો લાભ દલિત ખ્રિસ્તીઓને મળે. આ ઓર્ડર મુજબ શીખ અને બુદ્ધિષ્ટોને લાભ આપવામાં આવ્યો છે. કેથોલીક ચર્ચ મુજબ દેશના કેથોલીક ખ્રિસ્તીઓ પૈકી ૬૦ ટકા દલિત ખ્રિસ્તીઓ છે જે ૨૫ મીલીયન જેટલા થાય છે. ધર્મનો ફેરફાર કરવાથી જાતિ બદલાતી નથી. તેથી સરકારે લાભ આપવો જોઈએ

ગરવી નવકાન્તિ

રાજ્યની નદીઓ હોય કે જળાશયો પરંતુ તેને પ્રદુષિત કરવામાં આવે છે. કેટલીક ધાર્મિક માન્યતાઓ હોય કે ધર્મ સાથે સંકળાયેલ અંધશ્રદ્ધાઓને કારણે આપણા નાગરિકો નદીઓ અને જળાશયોના પવિત્ર જળને પ્રદુષિત કરે છે. કેટલાક ધાર્મિક ઉત્સવોમાં મુર્તિઓનું વિસર્જન નદીઓ કે જળાશયોમાં કરવામાં આવે છે. સેન્ટ્રલ પોલ્યુશન કંટ્રોલ બોર્ડ(સીપીસીબી)ને ગુજરાત હાઈકોર્ટ દ્વારા એક જાહેર હિતની અરજી વેળાએ આ બાબતની તમામ માર્ગદર્શિકાઓ આપવામાં આવી હતી. અને તેનું પાલન કરાવવાની પણ વાત કરી હતી.

નદી અને જળાશયોમાં પાસ્ટર ઓફ પેરીસની મુર્તિઓનું વિસર્જન ગંભીર પ્રકારનું પ્રદુષણ અને પર્યાવરણને નુકશાન પહોંચાડે છે. પ્લાસ્ટર ઓફ પેરીસમાંથી બનાવેલી મુર્તિઓ, તેમાં ઉપયોગમાં લેવામાં આવતા કેમિકલયુક્ત કલર તથા અન્ય સામગ્રીના વિસર્જનથી નદી કે જળાશયોના પાણીમાં પ્રદુષણ જોખમી હદે વધી જાય છે. નદીના પાણીનો ઉપયોગ સિંચાઈ તેમજ પીવાના પાણી તરીકે થતો હોવાથી લોકોના આરોગ્ય સાથે ગંભીર ખતરો પેદા થાય છે. કેન્દ્રીય પ્રદુષણ બોર્ડે આ બાબતે મહત્વની માર્ગદર્શિકાઓ જાહેર કરી છે. તે મુજબ નદી કિનારે સરકારે કૃત્રિમ જળાશય બનાવવાના રહે છે. તેમાં મુર્તિઓ, પોશાક અને કુલો સહિતની પુજા સામગ્રીનું વિસર્જન કરવાનું હોય છે. ત્યારબાદ તેનો નિકાલ કરવાનો હોય છે.

પરંતુ હજુ સુધી આ બાબતે સરકારે યોગ્ય કાર્યવાહી કરવી જોઈએ તે કરી નથી. જળ પ્રદુષણ અટકાવવા માટે ગંભીર પગલાં લેવા આવશ્યક છે.



આ દેશમાં આપણા યુવાનોમાં પશ્ચિમી રીતરીવાજોનું આંધણું અનુકરણ કરવાની એક ફેશન બની ગઈ છે. પછી તે હાલના સમયમાં અનુકુળ હોય કે ન હોય પરંતુ તે કરવું જ રહ્યું. તાજેતરમાં ગુજરાતમાં ટામેટા મારીને ઉત્સવ ઉજવવાનો એક પ્રસંગ જાહેર માધ્યમો દ્વારા જોવા મળ્યો. પરદેશમાં ટામેટા મહોત્સવ લોકો ઉજવે છે પરંતુ ત્યાં ટામેટા માટે લોકોને તકલીફ પડતી નથી. આજકાલ ટામેટાના ભાવો આસમાન છુએ છે અને લોકોને ટામેટા વગરની સબજી ખાવાની સારી લાગતી નથી. તેમજ કારમી મોઘવારીમાં ટામેટાનો રૂપિયા ૧૦૦ કીલોનો ભાવ પણ પોસાતો નથી. ત્યારે આ યુવાનોએ ૩૦૦૦ કી.લો જેટલા ટામેટાને જાહેર રોડ પર નાંખી તેમાં નાચ્યા કુદા ને જન્ન મનાવ્યો, આ આપણી સંસ્કૃતિ અને પરિસ્થિતિને લજવે તેવી બાબત છે. આપણું યુવાધન ગેરમાર્ગે જતું અટકાવવા માટે કોણ આગળ આવશે અને તેમને સંસ્કાર અને સંસ્કૃતિ બાબતે, કે સારા નરસાનો ભેદ શીખવાડશે.

મહેશભાઈ કે. પરમાર

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવકાન્તિ સામાહિક 9825169386

AGNELO FREE MARRIAGE SERVECES, INDIA

agnelofreemarrriagebureau@gmail.com.

parmar_kanu2002@yahoo.co.in

http://jagadishchristian.com/

Conact No.0091 9824489344,

(R)0091-2692-260332

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર

જાહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

બ્રાન્ચ ઓફિસ :- ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

જીસસનું પુતળું તોડનાર કેથલીકને જામીન પર મુક્ત કરાયો

પોલીસના જણાવ્યા પ્રમાણે પરેરા, કીરણનગરનો રહેવાસી છે અને તેણે કોસ વાળા પુતળાની મુલાકાત રવિવારે રાત્રે ભરચક પિધેલી હાલતમાં લીધી હતી. મુંબઈ કોર્ટે એન્જલો પરેરાને જામીન પર મુક્ત કર્યો હતો. તેને વિલે પાર્લેમાં આવેલ જીસસનું પુતળું ખંડિત કરવાના ગુનામાં પોલીસે પકડ્યો હતો.

કેથોલીક કોમ્યુનીટીએ તેને બાંદરા મેટ્રોપોલીટન મેજિસ્ટ્રેટની કોર્ટમાં છોડાવ્યો હતો તેવું ટાઈમ્સ ઓફ ઈન્ડિયાએ જણાવ્યું હતું.

ખ્રિસ્તીઓના સંગઠનોએ તેને જામીન પર મુક્ત કરાવ્યો હતો. જુડીથ મોન્ટેરીયો, સોકટરી ઓફ ધ એસોસીએશને જણાવ્યું હતું કે તેઓએ જામીન પર છોડાવવા માટે મદદ કરી હતી. કારણકે તેઓ એ બાબતે જાણકારી મળી હતી કે આ ગુનામાં તે સંડોવાયેલ નથી. અને તે જવાબદાર નથી.

પોલીસના જણાવ્યાનુસાર પરેરા, જે કીરણનગરનો રહેવાસી છે તેણે રવિવાર રાત્રે ભરચક દારૂ પીધેલી હાલતમાં આ સ્ટેચ્યુની મુલાકાત

લીધી હતી. તેને લોકોએ માર પણ માર્યો હતો. નજરે જોનારાઓ એવું કહ્યું હતું કે તેણે કોસવાળા સ્ટેચ્યુને નુકશાન પહોંચાડ્યું હતું.

શાંતાકુળ પોલીસે તેને નજરે જોનારા સાક્ષીઓના આધારે પકડ્યો હતો. આ કેસમાં પોલીસ ફરિયાદી છે. એક વર્ષમાં આ બીજી વખત બનેલી ઘટના છે.

આ પહેલા જે સ્ટેચ્યુને નુકશાન પહોંચાડવામાં આવ્યું હતું કે હજુ સુધી ફોરેન્સિક સાયંસ લેબોરેટરી માં પડેલ છે.

પાલીતાણામાં સંતોએ પોલીસ સ્ટેશનનો ઘેરાવ કર્યો

પાલીતાણાને હિંસામુક્ત કરવાની સરકાર દ્વારા ભુતકાળમાં જૈન સાધુઓ અને શ્રાવકો દ્વારા કરવામાં આવેલ ઉપવાસ આંદોલનને આપેલ ખાત્રી છતાં જીવહિંસા થતી હોવાનો પુરાવો મળતાં ૨૦૦ જેટલા સાધુ સાધ્વીજીઓએ જીવદયા પ્રેમીઓ સાથે પોલીસ સ્ટેશન ધસી જઈને પોલીસ સ્ટેશનનો ઘેરાવ કર્યો હતો. આમ તેઓએ થતી જીવહિંસા પ્રત્યે પોતાનો આકોશ વ્યક્ત કર્યો હતો. જીવદયાના કાર્યકરોને પાલીતાણા-તળાજા રોડ પર થી એક પીકઅપ વાનમાં બે ભેંસ મળી આવી હતી. જે કસાઈ વાડે જઈ રહી હતી. આથી જીવદયાના કાર્યકરો દ્વારા વાહનચાલક અને વાહન સાથે તંત્રની આંખ ખોલવા માટે બે જીવ સાથે રેલી કાઢવામાં આવી હતી. અને પાલીતાણા ટાઉન પોલીસ સ્ટેશનનો ઘેરાવ કર્યો હતો. પોલીસે પાલીતાણાને હિંસા મુક્ત કરવા કાયદેસરના પગલાં લેશે તેવી ખાત્રી આપતાં મામલો થાળે પડ્યો હતો.

પોલીસ હેડ ક્વાર્ટર ખાતે મહિલાઓને તાલીમ અપાશે

મહિલા સશક્તિકરણના ભાગરૂપે પોલીસઠળોમાં વધુમાં વધુ મહિલાઓ જોડાય તેના માટે મહિલાઓને તાલીમ આપવાના હેતુસર પોલીસ હેડ ક્વાર્ટર ખાતે મહિલાઓને તાલીમ અપાશે. અમદાવાદ શહેરની ૫૦૦૦ થી વધુ યુવતીઓને આ તાલીમ આપવામાં આવશે. આ તાલીમ લેવા ઈચ્છતી ૧૮ થી ૨૫ વર્ષની અને ૧૨ પાસ યુવતીઓએ સ્થાનિક પોલીસ મથકમાં જ ફોર્મ ભરવાના રહેશે.

દેશમાં સહુ પ્રથમ એવું વન સ્ટોપ કાઈસીસ સેન્ટર મધ્યપ્રદેશમાં શરુ

દેશમાં સહુ પ્રથમ વાર એવું વન સ્ટોપ કાઈસીસ સેન્ટર, મધ્યપ્રદેશની રાજધાની ભોપાલમાં શરુ કરવામાં આવ્યું હતું ગૌરવી નામથી શરુ કરાયેલ આ કેન્દ્રને અભિનેતા આમીરખાને ખુલ્લુ મુક્યું હતું. મહિલાઓ વિરુદ્ધ હિંસા અને અત્યાચાર અટકાવવા માટે તેમજ ત્વરિત સહાયરૂપ થવા માટે આ કેન્દ્ર મદદ કરશે. આ કેન્દ્ર દુષ્કર્મનો ભોગ

બનનાર, દહેજને કારણે સાસરીયાનો ત્રાસ સહન કરનાર, ઘરેલું હિંસા તેમજ મહિલાઓ પરના અન્ય જાતિગત હુમલાઓ સામે ત્વરિત ધોરણે સહાય અને મદદ પુરી પાડવામાં આવશે. આ સંસ્થા દ્વારા કાનુની સલાહ, તબીબી સહાય અને પોલીસની મદદ પુરી પાડવામાં આવશે.

દેશમાં ઠેર ઠેર આવા મહિલાઓ માટેના જાગૃતિ કેન્દ્રો શરુ થાય તે જરુરી છે. યુપી, બિહાર, રાજસ્થાન, હરિયાણા જેવા અનેક રાજ્યોમાં મહિલાઓની સ્થિતિ ખરેખર દયાજનક છે. ખાપ પંચાયતો દ્વારા તેમના પર જુલમ થાય છે.

જાહેર ખબર તથા લવાજમના એજન્ટ

શ્રી આર. એન. રાજગુરુ નગર ગેઈટ, જામ-ખંભાળીયા જી. જામનગર ફોન નં. ૯૮૦૮૮૪૭૭૮૭, ૯૮૦૮૩૪૭૭૮૭ શ્રી ભુપેન પરમાર, આંબેડકરનગર, ઈશ્વરકૃપાનિવાસ સામે, નાના મહુવા, કાલાવડ રોડ, રાજકોટ-૫ ફોન: ૯૮૨૫૦૬૭૮૫૩ શ્રી પિયુષભાઈ એ. પટેલ, ૧૦૬, સજની એપાર્ટ, દલાલસ્ટ્રીટ, ફતેહગંજ, વડોદરા-૩૯૦ ૦૦૨ મો. ૯૮૯૮૯૮૯૮૯૮૨

રેલ્વેના તત્કાલ ટિકિટના ભાડા વધારા સામે

મુસાફરોમાં રોષની લાગણી

વેસ્ટર્ન રેલ્વે દ્વારા ટુંકા અંતરની મુસાફરીના તત્કાલ ભાડામાં વધારો કરી દેવામાં આવ્યો છે. જેના કારણે મુસાફરી કરનારા લોકોમાં આ સરકાર સામે રોષ ફાટી નિકળ્યો છે. ચુંટણીમાં અચ્છે દિન અને સસ્તુ થવાની ખાત્રી આપતાં લોકો સરકારમાં બેસીને સામાન્ય જનતાની પનોતી બની ગયા છે. ટુંકા અંતરની મુસાફરીનો તત્કાલ ચાર્જ ટીકિટની બેઝિક કિંમત કરતાં પણ વધી ગયો છે. ટીકિટ કરતાં તત્કાલ રીજવેશનનો ચાર્જ વધુ કેટલાકમાં જોવા મળ્યો છે. રેલ્વે પેસેન્જર એસો. દ્વારા આ બાબતે આવેદન પત્રો આપવામાં આવ્યા છે. અને તત્કાલ ભાડાનો વધારો પાછો ખેંચવાની માંગ કરવામાં આવી છે. યુપીએ સરકાર વખતે થયેલ અસહ્ય ભાવવધારો ભાજપા આવશે તો રોકી દેશે તેવા વચનો તેમના ભાવ વધારાથી પોકળ સાબિત થયા છે.

ડૉ. હેમેન્દ્ર જી. પરીખ

પી. જી. યોગા, ડી. એચ. એમ. એસ

યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ, રાજસ્થાન હોસ્પિટલ, અમદાવાદ

એકસ. સીની. કન્સલ્ટન્ટ

મોરારજી દેસાઈ આરોગ્યધામ,

હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર મો. ૯૩૭૬૧ ૦૦૮૯૮

E.mail : drhamparikh@yahoo.co.in

ગ્રાહકો સાથે છેતરપીંડી કરનારા બિલ્ડરો સામે ફોજદારી ગુનો નોંધાશે

ભોયરુ, ગાર્ડન કે પાર્કિંગ વેચી દેતા કેટલાક બિલ્ડરો વિરુદ્ધ પોલીસ ફરિયાદ નોંધવા પોલીસ ખાતુ સજજ બની રહ્યું છે. ૧૯૭૩થી અમલમાં આવેલા કાયદા વર્ષ ૨૦૧૧માં હાઈકોર્ટ દ્વારા હુકમ થતાં કાયદો અને વ્યવસ્થાના તાત્કાલિક અધિક પોલીસ મહાનિદેશક સુધીર સિન્હાએ એક પરિપત્ર બહાર પાડીને રાજ્યના તમામ પોલીસ કમિશ્નર, રેન્જ આઈ.જી. અને પોલીસવાડાઓને જાણ કરી આવા બિલ્ડરો વિરુદ્ધ ફોજદારી પગલાં લેવા સુચના આપી હતી. જો કે આ પરિપત્ર ફરી એકવાર ચર્ચામાં આવતાં ગુજરાતભરના આવા બિલ્ડરો વિરુદ્ધ કાયદાનો ગાળીયો કસાય તેવી શક્યતા પ્રબળ બની છે. નોંધનીય છે કે રેસિડેન્ટ કે કોમર્શિયલ બિલ્ડિંગના પ્લાન પાસ કરાવતી વખતે જે જે જગ્યાને ખરીદનારની સુવિધા માટે દર્શાવી હોય છે તે જગ્યા પ્લાન પાસ થયા બાદ કેટલાક બિલ્ડરો વેચી નાંખતા હોય છે. જેનાથી લોકોને અગવડતા અને ઘણીવાર જીવનું જોખમ પણ ઉભુ થતું હોય છે.

રિયલ એસ્ટેટમાં પાછલા વર્ષોમાં આવેલી તેજમાં અનેક નવા બિલ્ડરોનો જન્મ થયો હતો. જેના કારણે માત્ર અમદાવાદ જ નહીં રાજ્યના અનેક નાના મોટા શહેરો ચારે તરફ વિકસવા લાગ્યા અને નવી ઈમારતો બિલાડીના ટોપની માફક ઉભી થઈ હતી. ગ્રાહકોને ખંખેરી લેવાના પગલે કેટલાક બિલ્ડરોએ પ્લાન પાસ કરાવતી વેળા જે જગ્યા પ્રોપર્ટી ખરીદનારની સુવિધા માટે દર્શાવી હોય તેવી કોમન સ્પેસ એટલે કે બેઝમેન્ટ, ટેરેસ, ગાર્ડન કે પાર્કિંગની જગ્યામાં દબાણ કરીને કે વેચી દીધી છે. આવી માત્ર અમદાવાદ જ નહીં પ્રાઈમ લોકેશનો પણ ગણી શકાય તેવી ગુજરાત ભરમાં હજારો બિલ્ડિંગો છે. જેમાં બિલ્ડર દ્વારા ગેરકાયદેસર દબાણ કરી દેવાયું હોય કે કોમન સ્પેસ વેચી દેવાઈ હોય. આવા બિલ્ડરો વિરુદ્ધ છેતરપીંડી અને બોગસ દસ્તાવેજના ફોજદારી ગુના દાખલ કરવાનો હુકમ છેક ૨૦૧૧ થી કરવામાં આવ્યો છે.

હકીકતમાં ગુજરાત ઓનરશીપ ફલેટસ એક્ટ ૧૯૭૩ અમલમાં જ છે આમ છતાં તેનું પાલન યોગ્ય રીતે નહીં થતાં ગુજરાત હાઈકોર્ટમાં થયેલ એક પી.આઈ.એલ. બાદ કોર્ટે હુકમ કરતાં કાયદો અને વ્યવસ્થાના તત્કાલીન અધિક પોલીસ મહાનિદેશક સુધીર સિન્હાએ પરિપત્ર બહાર પાડ્યો હતો અને ગુજરાતભરની પોલીસને આવા લેભાગુ બિલ્ડરો વિરુદ્ધ ફોજદારી રાહે કાર્યવાહી કરવાનો હુકમ કર્યો હતો.

ઇ-ગવર્નન્સ બાદ એમ- ગવર્નન્સ : સરકારી સેવાઓ મોબાઇલ પર ઉપલબ્ધ

ઇ-ગવર્નન્સની સફળતા બાદ સરકારે એમ-ગવર્નન્સની જાહેરાત કરી છે. મહાત્મા મંદિર ખાતે એમ-ગવર્નન્સને દેશમાં વધુ સમર્થ બનાવવાની દિશામાં શુ કરી શકે તે વિષય પર એક સેમિનારનું આયોજન થયું હતું. જેમાં એમ-ગવર્નન્સનું પુસ્તકનું વિમોચન કરવામાં આવ્યું હતું. આ પ્રસંગે મંત્રી ભુપેન્દ્રસિંહ યુડાસમા, ગુજરાતના અધિક મુખ્ય સચિવ ડો. વરેશ સિંહા, ભારત સરકારના ઈન્ફર્મેશન ટેકનોલોજી વિભાગના સચિવ આર.એસ.શર્મા, શહેરી વિકાસ સચિવ અંજુ શર્મા સહિતના ઉચ્ચ અધિકારીઓ ઉપસ્થિત રહ્યા હતા.

મહિલા સુરક્ષા હેતુ હેલ્પ લાઇન, વનવિભાગ, ગુજરાત પ્રવાસન વિભાગ, વાયબ્રન્ટ ગુજરાત મોબાઇલ એપ્સ વિશે પણ તેમને માહિતી આપી હતી. તેમણે વધુમાં જણાવ્યું હતું કે નામ બદલવા માટે સામાન્ય નાગરિકને આખો દિવસ સરકારી કચેરીએ ધક્કા ખાવા પડતા હોય છે. પરંતુ બાર આંકડાનો ડીજીટલ નંબર અને થમ્બ થકી તેમનું નામ બદલવાની પ્રક્રિયા અમલી બનાવાઈ છે. સાંજે ઈ- ગેજેટને આધારે નામ બદલાયાની જાણ પણ મોબાઇલ પર થઈ જાય છે. આ સુવિધાની મદદથી નાગરિકોને રેવન્યુ કેસ અંગેની વિગત, જિલ્લા આયોજન, એટીવીટી કામ, લોન્ગ ટર્મ વિઝા, આર્મ લાઇન્સ, ગરીબ કલ્યાણ મેળો, રેશનકાર્ડ, જમીન દફતર, ઈ-ધારા, લોક સંવાય, મતદાર યાદીના નામ સહિતની માહિતી સરળતાથી ઉપલબ્ધ થશે.

ગુજરાત હાઇકોર્ટે દહેજની વિસ્તૃત વ્યાખ્યા કરી

ગુજરાત હાઇકોર્ટે એક ઐતિહાસિક ચુકાદામાં દહેજની વિસ્તૃત વ્યાખ્યા કરતાં જણાવ્યું હતું કે લગ્ન પહેલાં, લગ્ન સમયે, કે લગ્ન બાદ સાત વર્ષ સુધી સાસરીયાઓ દ્વારા પરિણીતાના પિયરીયાઓ પાસેથી કોઈપણ વસ્તુ કે રૂપિયાની માંગણી તે દહેજ જ ગણાય. રૂપિયાની માંગણી ધંધો શરૂ કરવા માટે પણ હોય તો તે પણ દહેજ ગણાય. દહેજના કારણે કંટાળીને આત્મહત્યા કરી હોય તો તેને સદોષ માનવવધનો ગુનો ગણાય. એક પરિણીતાના આત્મહત્યાના કેસ અંગે ચુકાદો આપતાં પરિણીતાએ પોતાની બિમારીના કારણે આત્મહત્યા કરી હતી તેવી સાસરીયાઓની દલીલ હાઈકોર્ટે ફગાવી દીધી હતી. અને દહેજ માટેના ત્રાસ અને આત્મહત્યા માટેની ઉશ્કેરણીમાં પતિ અને સાસુને દોષિત ઠેરવ્યા હતા. ગુજરાત હાઈકોર્ટના ચીફ જસ્ટીસ ભાસ્કર ભટ્ટાચાર્ય અને જસ્ટીસ જે.બી. પારડીવાળાએ આ કેસનો ચુકાદો આપ્યો હતો.

છત્તીસગઢના બસ્તર વિભાગના ખ્રિસ્તીઓને રેશન આપવાની અને મિશનરીઓને પ્રવેશ કરવાની મનાઈ

છત્તીસગઢમાં આવેલ બસ્તર પ્રદેશમાં વિશ્વ હિંદુ પરિષદ દ્વારા ૫૦ જેટલા ગામોમાં ખ્રિસ્તી પાદરીઓના પ્રવેશ પર બંધી ફરમાવવામાં આવી છે. છેલ્લા છ માસથી ખ્રિસ્તીઓ વિરુદ્ધ આ વિસ્તારમાં આક્રમક ઝુંબેશ ચલાવવામાં આવી રહી છે. આ ઉપરાંત આ વિસ્તારમાં રહેતા ખ્રિસ્તીઓને રેશનીંગ આપવાની મનાઈ ફરમાવવામાં આવી છે.

સુરેશ યાદવ, બસ્તર ડીસ્ટ્રીક પ્રેસિડેન્ટ, વીએચપીના જણાવ્યા પ્રમાણે બસ્તરમાં આવેલી ૫૦ ગ્રામ પંચાયતો દ્વારા સેક્શન ૧૨૮ (જી), છત્તીસગઢ પંચાયત રાજ એક્ટ મુજબ ઓર્ડર પસાર કરવામાં આવ્યા છે કે આ વિસ્તારમાં હિંદુ સિવાયના કોઈપણ વ્યક્તિ માટે જાહેરમાં પ્રાર્થના, કે પ્રચાર ઉપર આ ગામોમાં પાબંધી ફરમાવાઈ છે. સીરીસગુડા ગ્રામ પંચાયત (વિલેજ કાઉન્સિલ) જે ટોકાપાલ બ્લોક, બસ્તરમાં આવેલ છે તેમણે સ્પેશીયલ ગ્રામ સભા બોલાવીને ઓર્ડર ૧૦ મેના રોજ પાસ કર્યો હતો. આ જે ઓર્ડર પસાર કરવામાં આવ્યો હતો તે મીડીયાને આપવામાં આવ્યો હતો. તેમાં જણાવાયું હતું કે “ બહારથી આવેલ કેટલાક લોકો કે જે ધર્મપ્રચાર કરી ને, ધર્માતરણ કરે છે તે જબરજસ્તીથી થતું ધર્માતરણ રોકવા, તેમજ હિંદુ સંતો દેવી દેવતાઓ વિરુદ્ધની વાતો, હિંદુ ધર્મના ક્રિયાકાંડો, કે આસ્થાઓ વિશે બેબુનિયાદ વાતો લોકોના મનમાં ઠસાવવી વિગેરે કરનારા લોકો સામે જાહેરમાં સાભાઓ, પ્રવચનો, પ્રાર્થનાઓ કરનારા તમામ હિંદુ સિવાયના લોકો માટે આ ઓર્ડર પસાર કરીને તેમની ઉપર બંધી ફરમાવવામાં આવે છે. “

કેટલાક સુત્રો જણાવે છે કે આ વિવાદ શરૂ થવા પાછળનું કારણ એ છે કે સીરીસગુડા ખાતે હિંદુ ધાર્મિક તહેવાર માટે ઉધરાવાઈ રહેલ ચંદો આપવા માટે ખ્રિસ્તીઓએ આનાકાની કરેલ તે છે. તેમણે આ પ્રકારનું દાન ઉધરાવવા માટે વિરોધ જાહેર કરેલ તેમજ ખરાબ ભાષામાં આ બાબતે જવાબો આપેલ હતા. હિંદુ દેવી દેવતાઓનું પણ તેમણે અપમાન



કરેલ. તેથી ગ્રામ સભાએ તેમની ઉપર પાબંધી ફરમાવવી પડેલ ત. તેનું સીરીસગુડા સરપંચ જમુના બેગલનું કહેવું હતું.

જો કે ખ્રિસ્તીઓનું કહેવું છે કે વિશ્વ હિંદુ પરિષદ છેલ્લા કેટલાક સમયથી ખ્રિસ્તી થયેલાઓનું પાછું હિંદુ ધર્મમાં પરિવર્તન કરવા કોશિશ કરે છે. તેથી તેમણે ખ્રિસ્તી પાદરીઓ, મિશનરીઓ વિગેરેને આ વિસ્તારમાં આવતા રોકવા માટે આવી આડખીલીઓ ઉભી કરીને બહુમતી તરીકે પોતાની જોડુકમી કરેલ છે. આ ઉપરાંત તેઓએ ખ્રિસ્તી કુટુંબોને મળતા રેશન પર પાબંધી ફરમાવી દીધેલ છે. છેલ્લા બે મહિનાથી કેટલાક ખ્રિસ્તી કુટુંબોને રેશન આપવા દેવામાં આવતું નથી અને તેઓ રેશન લેવા જાય તો તેમની ઉપર હુમલો કરવામાં આવે છે. રેશન આપવાનો હુકમ ગ્રામ પંચાયત દ્વારા આપવામાં આવે છે.

સોનોરુ માનડવીના જણાવ્યા પ્રમાણે તેનું કુટુંબ ૨૦૦૨માં ધર્મપરિવર્તન કરીને ખ્રિસ્તી બન્યું હતું. છેલ્લા બે મહિનાથી મને મારા ગામમાંથી ખ્રિસ્તી હોવાને કારણે રેશન મળતું નથી. ૧૦ ખ્રિસ્તીઓ રેશન લેવા દુકાને ગયા હતા ત્યારે તેમની ઉપર હુમલો કરવામાં આવ્યો હતો. છત્તીસગઢ ક્રિશ્ચિયન ફોરમ આ

પ્રકારની ગતિવિધિ સામે આકોશ વ્યક્ત કર્યો હતો અને વિરોધ કર્યો હતો. તેમણે કહ્યું હતું કે આ એકદમ ગેરકાયદેસરની પ્રવૃત્તિ છે અને સાથે સાથે ગેરબંધારણીય કૃત્ય છે. જે પ્રમાણે ખાપ પંચાયતો ગેરબંધારણીય કૃત્યો કરે છે તે પ્રકારનું આ કામ ગણી શકાય. તેમ કેમ અમને અમારી ધાર્મિક ગતિવિધિઓ કરતાં રોકી શકો અને તે માટે તમારી ગ્રામ પંચાયતો ઠરાવ પસાર કરે અને કાયદો જાહેર કરે. એકદમ ગેરબંધારણીય કૃત્ય? તેનું સીસીએફ પ્રેસિડેન્ટ અરુણ પન્નાલાલે કહ્યું હતું. તેમણે કહ્યું હતું કે બંધારણે દેશના તમામ નાગરિકોને ધાર્મિક સ્વાતંત્રતાનો હક્ક આપ્યો છે.

જીલ્લા કલેક્ટર અનકીત આનંદે ખાત્રી આપતાં મીડીયાને જણાવ્યું હતું કે તેઓ આ ગામડાઓમાં રેશનનું વિતરણ યોગ્ય રીતે થશે. તેમણે ઉમેર્યું હતું કે બસ્તરમાં ધર્મપરિવર્તનનો મુદ્દો એ કોઈ મોટો મુદ્દો નથી. અમે જોઈશું કે કોઈપણ વ્યક્તિને રેશન આપવામાં અડચણ ઉભી થાય તો તેને નાબુદ કરી તેમને રેશન મળે તે જોઈશું. બિનસાંપ્રદાયિક દેશમાં નાગરિક અધિકારો કાયદો કરીને ઝુટવાય તેથી વિશેષ ખરાબ બીજું શું હોઈ શકે. કટ્ટરતાવાદ ધરાવતા પરિબળો વધુ મજબુત બન્યા છે.



વિનંતી

તમારી પ્રાર્થનામાં અમારી સેવાઓને ખાસ ચાદ રાખશો.

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

પુશ ખબર.. પુશ ખબર.. પુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન


૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો. : ૮૨૩૮૦૦૧૯૮૯

૯૮૨૪૩૬૨૪૬૨

ચીનમાં ૧૨ વર્ષની સજા પામેલ પાસ્ટરને છોડવા માટે અમેરિકાની અપીલ



COURTESY: CHINA AID

યુનાઈટેડ સ્ટેટ ઓફ અમેરિકાએ ચીનને વિનંતી કરી હતી કે ખ્રિસ્તી પાસ્ટરને ૧૨ વર્ષની સજા કરવામાં આવી છે તેને મુક્ત કરવામાં આવે. ઝેંગ શેઓજીને ફોડ અને લોકોને એકઠા કરીને સરકાર સામે ભડકાવવાના આરોપોસર ૧૨ વર્ષની સજા કરવામાં આવી છે. તેમના વકીલ યંગ ઝીંગકવાને જણાવ્યું હતું કે ઝેંગ સત્તાવાળાઓની નજરમાં હતો અને તેને ગુનેગાર ઠરાવીને પુરી દેવામાં આવ્યો છે. સત્તાવાળાઓની નજરમાં ખ્રિસ્તીઓની વધતી જતી વસ્તી માટે પાસ્ટર ઝેંગને જવાબદાર ઠેરવવામાં આવ્યો હતો. યંગે કહ્યું હતું કે ઝેંગનું ચર્ચ કાયદેસરનું ચર્ચ છે. જેને સરકાર તરફથી માન્યતા મળેલ છે. સરકાર તરફથી તેમને પબ્લીક મીટીંગ યોજવાનો અધિકાર પણ મળેલ છે. પરંતુ સ્થાનિક સત્તાવાળાઓ સાથે તેમને સતત દલીલબાજી થતી હતી. સત્તાવાળાઓને ઝેંગની વધતી જતી લોકપ્રિયતા ખુંચતી હતી. આ ઉપરાંત ઝેંગ સત્તાવાળાઓ સમક્ષ નવી જમીન ઉપર નવું ચર્ચ બાંધવાની પરમીશન માંગી હતી. આ તેમને ગુનેગાર ઠેરવવા માટે સત્તાવાળાઓ પાસે પુરતું કારણ હતું.

યુનાઈટેડ સ્ટેટ ડીપાર્ટમેન્ટ સ્પોકસમેન જેન પેસકીએ જણાવ્યું હતું કે ઝેંગને સત્તાવાળાઓ કસુરવાર એટલા માટે ઠેરવ્યો કારણકે તે શાંતિપુર્વક ચર્ચના માટે દલીલ કરતો હતો. ચર્ચ માટે કામ કરવું એ ગુનો નથી. તેથી ચીને આ પાસ્ટરને સજા કરી છે તેમાંથી મુક્ત કરી દેવા જોઈએ. તેમજ તેમના કુટુંબી જનોને સતાવવાનું પણ બંધ કરવું જોઈએ, સાથે સાથે તેમના ચર્ચના સભ્યોની સતાવણી ઉપર પણ રોક લગાવવી જોઈએ.

તેણીએ વધુમાં જણાવ્યું હતું કે ચાઈનીઝ સત્તાવાળાઓએ દેશના તમામ નાગરિકોને તેમના ધર્મને સ્વતંત્ર રીતે પાળવાની છુટ આપવી જોઈએ. કારણકે ચીનનો પોતાનો બંધારણીય કાયદો આવી છુટ આપે છે. આ ઉપરાંત ઈન્ટરનેશનલ હ્યુમન રાઈટ્સના નિયમોની પણ આજ માંગ છે. યુ.એસ બેઝ ક્રિશ્ચિયન રાઈટ્સ ગ્રુપે જણાવ્યું કે આ સજા કોઈપણ રીતે સ્વીકારી શકાય તેમ નથી. ખ્રિસ્તીઓની વધતી જતી વસ્તી અને તેમનો પ્રભાવ સત્તાવાળાથી સહન થઈ શકતો નથી. કારણકે ખ્રિસ્તીઓ સરકારના તમામ ખોટા પગલાઓનો વિરોધ કરે છે.

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩
ફોન નં. ૨૭૫૫૯૦૮૩ મો. ૯૩૭૫૨૦૯૨૪

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા ફુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

બિલી ગ્રેહામના પુત્રી એન્ડ્રી ગ્રેહામ લોટ્સનું માનવું છે કે દુનિયાનો અંત નજીક છે

બિલી ગ્રેહામના પુત્રી એન્ડ્રી ગ્રેહામ લોટ્સ ઈવેન્જેલીસ્ટ છે. અને તેમણે ખ્રિસ્તીઓને જણાવ્યું હતું કે દુનિયાનો અંત નજીક આવી રહ્યો છે અને તેને માટે આપણે સહુ પ્રાર્થના કરીએ. આ એક અરજન્ટ કોલ છે. તેમણે તેમના પત્રમાં ક્રિશ્ચિયન બ્રોડકાસ્ટીંગ નેટવર્ક ચેરમેન પેટ રોબર્ટસનને જણાવ્યું હતું કે ઈશ્વર તરફથી તેમને સંકેત મળે છે કે નજીકના ભવિષ્યમાં દુનિયાનો નાશ થશે. અને તેથી તેઓ એવું ઈચ્છે છે કે રાષ્ટ્રવ્યાપી કાર્યક્રમ શરૂ કરાય અને લોકો ખ્રિસ્ત તરફી નજીક આવે.

તેમના પતિ ડો. ડેન લોટ્સ, શારીરિક તકલીફોને કારણે બીમાર અવસ્થામાં છે. અને તેથી તેઓની સારવાર માટે તેણીને વધુ સમય ફાળવવો પડે છે. જેથી તેમને લોકોના સંપર્કમાં વધુ રહી શકવાની ઈચ્છા હોવા છતાં તેમ કરી શકતા નથી. પરંતુ આ બધી વ્યસ્તતાની વચ્ચે શાંત રહેવાની અને ઈશ્વરનો અવાજ સાંભળવાની તક મળે છે. આવું તેણીએ “ધ ૭૦૦ ક્લબ” ને લખ્યું હતું.

જ્યારે હું ખુબજ કાર્યરત હતી ત્યારે કદાચ આ અવાજ મેં સાંભળ્યો નહોતો પરંતુ આ શાંતિના સમયમાં હું તે જાણી શકી છું. લોટ્સ કહે છે કે ન્યાયપણાનો દીવસ નજીક આવી રહ્યો છે. એક બાબતે હું ખાસ



પ્રભાવિત થઈ છું તે એ છે કે આપણે માનવ જાતના ઐતિહાસિક અસ્તિત્વના અંતે ઊભા રહીને તે જોઈ રહ્યા છીએ. હું એક આજ્ઞાકારી તરીકે બ્યુગલ વગાડી રહી છું અથવા તો એમ કહી શકાય કે આ જાગવાની વેળાનું એલામ છે. રાષ્ટ્રીય પ્રાર્થના માટે જાગવાનો સમય છે. ઈશ્વરના લોકો માટે આ કોલ છે. આપણે ઈશ્વરના લોકોએ ઉપવાસ સહિત પ્રાર્થના કરવાની છે.

૧. ઈશ્વર પિતા આપણું રક્ષણ કરે, અને તેમના લોકો માટે વિશ્વની શૈતાનિક તાકાતો સામે આપણને બચાવે.

૨. બાપ, તેના પુત્રને તેની મંડળીમાં ઉંચો કરે, દેશમાં ઉંચો કરે અને

આપણા જીવનનો સ્વામી બનાવે. ૩. બાપ, તેના પવિત્ર આત્માને આપણા પર નવેસરથી રેડી દે, મંડળીઓને પાપ રહિત કરે. આપણો દેશ વિશ્વાસપુર્વક ઈશ્વરને સમર્પિત થાય. અને જે આત્મીક જાગૃતિના સ્વરુપે આખા દેશમાં ફેલાય.

લોટ્સ કહે છે કે પ્રાર્થનાઓ જે સાત દિવસ કરાનાર છે તેને તેણીની વેબસાઈટ ઉપર પોસ્ટ કરવામાં આવશે. જે ખ્રિસ્તીઓની એકતા માટે કાર્ય કરશે.

તેણીએ ઉમેર્યું હતું કે કોલ ટુ પ્રેયર કોઈને પ્રમોટ કરવા માટેનો પ્રોગ્રામ નથી. માત્ર આપણે મોડા ન પડીએ માટે, ન્યાયકાળના દિવસ માટે પ્રાર્થના સહિત આપણે તૈયાર રહીએ.

ફાસ્ટ ટ્રેક કોર્ટ દ્વારા સાંસદોના ફોજદારી કેસો ચલાવી શકાય નહીં: સુપ્રીમ કોર્ટ

સુપ્રીમ કોર્ટે સ્પષ્ટ ક્યું હતું કે સાંસદો સામેના ક્રિમિનલ કેસો ફાસ્ટ ટ્રેક કોર્ટ દ્વારા ચલાવી શકાય નહીં, તેઓ ‘સ્પેશીયલ’ નથી. અન્ય પેન્ડીંગ ક્રિમિનલ કેસોથી અલગ કેટેગરીમાં તેમના કેસો મુકી શકાય નહીં. રાજકારણમાં ગુનાખોરી નિવારવાના પ્રયાસમાં વડાપ્રધાન શ્રી મોદીએ સાંસદોને પેન્ડીંગ ક્રિમિનલ કેસો ઝડપી ચલાવવાનું કહ્યું છે. સુપ્રીમે જણાવ્યું હતું કે મહિલા અને સીનીયર સીટીઝન એવી અનેક કેટેગરીઓ છે જ્યાં ક્રિમિનલ ટ્રાયલ્સ ઝડપી બનાવવાની જરૂર છે. કોર્ટે જણાવ્યું હતું કે થોડીક કેટેગરીના કેસોના ફાસ્ટ ટ્રેકિંગથી ક્રિમિનલ જસ્ટીસ સિસ્ટમ ઝડપી બનાવવામાં મદદ મળતી નથી. કેમકે ટ્રાયલ કોર્ટમાં

માનવશક્તિની અછત છે અને સાથે સાથે માળખાગત સવલતો પણ અપુરતી છે. જો કે સુપ્રીમ કોર્ટે સરકારને કહ્યું છે કે રાજ્યો સાથે મસલત કરીને ચાર અઠવાડિયામાં આ અંગે તેઓ નક્કર દરખાસ્તો લાવી શકે છે.

લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટાર)

નં. ૯, કનાન સોસાયટી, મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૫૦૫, ૯૭૨૩૩૩૨૩૯૬

ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવકાન્તિ સામાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭
ફોન નં. ૯૮૨૫૧૬૯૩૮૬-૦૭૯ ૬૫૨ ૧૪૭૫૬